

कविर्भार्गवः। पवमानः सोमः। गायत्री।

पवस्व वृष्टिमा सु नोऽपामूर्मिं दिवस्परि। अयक्ष्मा बृहतीरिषः ॥ ९.०४९.०१

दिवस्परि- चिदाकाशात्। नः- अस्मदर्थम्। अपामूर्मिं वृष्टिम्- जीवोदकतरङ्गमयवृष्टिम्। सु- सुष्ठु।
आ- समन्तात्। पवस्व- क्षर। अयक्ष्माः- आधिव्याधिरहिताः। बृहतीः- महतीः। इषः-
सदिच्छाः। पवस्व ॥१॥

तया पवस्व धारया यया गाव इहागमन्। जन्यास उप नो गृहम् ॥ ९.०४९.०२

जन्यासः- आविर्भूताः। गावः- चित्किरणाः। यया। इह- अत्र। नः- अस्माकम्। गृहम्- सदनम्।
उप आगमन्- आगच्छन्ति। तया। धारया। पवस्व- क्षर ॥२॥

घृतं पवस्व धारया यज्ञेषु देववीतमः। अस्मभ्यं वृष्टिमा पव ॥ ९.०४९.०३

देववीतमः- दिव्यानुभवः सन्। यज्ञेषु- अस्मदुपासनेषु। धारया। घृतम्- दीप्तिम्। पवस्व- क्षर।
अस्मभ्यम्- नः। वृष्टिम्। आ पव ॥३॥

स न ऊर्जे व्यश्व्यं पवित्रं धाव धारया देवासः शृणवन्हि कम् ॥ ९.०४९.०४

सः- तादृशः। नः- अस्माकम्। ऊर्जे- शक्त्यै। अव्ययं पवित्रम्- सरणशीलरसस्य स्वस्थान एव
रक्षाकरमुपलब्धिस्थानमित्यर्थः। रसव्यञ्जकम्। रसस्य प्रवेशस्थानम्। रसतत्त्वस्य सुलभतया
अवगमसाधनभूतम्। शोधकपात्रं प्रतीकं वा। वि- विशेषेण। धाव। देवासः- देवताः। कम्-
आनन्दं त्वाम्। शृणवन्- शृण्वन्तु ॥४॥

पवमानो असिष्यदद्रक्षास्यपजङ्घनत्। प्रत्नवद्रोचयन्नुचः ॥ ९.०४९.०५

प्रलवद्रुचः- सनातनीर्दीप्तीः । रोचयन्- शोभयन् । पवमानः- पूयमानः सोमः । असिष्यत्- स्यन्दते ।

रक्षांसि- दुष्टान् । अपजङ्घनत्- नाशितवान् ॥५॥